



Il-*Virgo Prudentissima* L-Antifona li nisimghu tindaqq fil-jiem tal-festa

Kitba ta' Joseph G.M. Borg

L-Antifoni huma versi qosra miktubin minn ghorrief tal-Knisja bi kliem mill-isbaħ u ta' tiffir fihom dwar il-Misterji ta' Kristu jew tal-Madonna jew inkella tal-Qaddis jew Qaddisa li taghhom tkun qed tigi ċelebrata l-festa. Huma parti mill-Liturgija tas-Sieghat u nsibuhom fil-Brevjar li kull Saċerdot ghandu jitlob minnu kuljum Dawn l-Antifoni jinghadu jew jtkantaw matul it-talba tal-Ghasar qabel u wara kull salm, inkluż il-Magnificat – il-Kantiku tal-Madonna.

F'pajjżna, l-Antifona nassocjawha l-iktar mal-funzjonijiet solenni illi jsiru fil-ġranet tal-festi tal-Parroċċi taghna. Fil-każ taghna l-Mostin nisimghuha tul il-Kwindiċina kollha akkumpanjata bl-orgni, imma fl-aħħar tlett ijiem jew it-Tridu kif ukoll lejlet u nhar il-festa, tkun akkumpanjata bl-orkestra.

Żgur illi l-mużika ta' dina l-Antifona ferrihija u fl-istess hin devota tintgħogob u għalhekk dahlet fil-qalb taghna l-Mostin illi minn sena għall-oħra nistennew b'herqa illi nisimghuha. Il-mużika hija tas-Surmast imsemmi Dr Paolo Nani (1814-1904) mill-Belt Valletta. Dan kellu ibnu Antonio illi bhall missieru hareġ ukoll Surmast tal-mużika u anke bhal nannuh li għalih kien jismu. Dawn it-tlieta kienu għal snin shaħ 'Maestri di Cappella' f'għadd ta' Knejjes Parrokkjali Maltin fosthom

dik taghna tal-Mosta.

L-Antifona taghna tfahhar il-ġmiel u l-glorja ta' Ommna Marija fit-Tluġh Glorjuż Taghha fis-Sema. Dan hu l-kliem taghha bil-Latin li nisimghuh immużikat: 'Virgo Prudentissima quo progredieris quasi aurora valde rutilans? Filia Sion, Tota Formosa et Suavis es; Pulchra ut luna electa ut sol'. Bil-Malti tfisser hekk: 'Xebba bl-akbar għaqal, minn fejn inti tiela' bħaż-żerniq mimlija dija? Bint Sion inti kollok ġmiel u hlewwa sabiha bhal qamar, jiddi bħax-xemx?

Isbaħ mill-mużika, hija d-dehera tal-Assunta illi tohroġ qawwija u sabiha mill-kliem ta' dina l-Antifona illi l-Knisja tkanta ferhana fost antifoni oħra lil Marija Mtellgħa s-Sema, f'jum il-Festa ewlenija taghha. F'dina l-Antifona lill-Madonna insejħulha 'Virgo Prudentissima' għax Marija kienet tassew dik ix-xbejba għaqlija li semgħet u emmnet dak kollu illi qalilha l-Mulej u għalhekk hu għamel maghha hwejjeġ kbar. Gholluha fuq kollox għall-glorja kbira ta' Omm Ibnu stess, liema glorja illi sabet il-milja taghha fit-Tluġh Glorjuż taghha fis-Sema bir-ruh u bil-ġisem.

Insejħulha wkoll Bint Sijon u dan għaliex Sijon iċ-ċentru ta' Ġerusalem, kienet thaddan fiha t-Tempju t'Alla, kif Marija haddmet fil-guġ taghha lil



Din l-inċiżjoni saret fuq il-pittura tal-Assunta ta' Agostino Carracci (1557-1602).

- *Hija disinn ta' F. Rosaspina u l-inċiżur taghha kien G. Asioli. Id-disinn bil-kulur li jidher madwar l-inċiżjoni huwa xogħol tal-qassis Mosti Dun Karm Mifsud li hafna minna jftakruh. Tiegħu wkoll huma d-dekorazzjonijiet l-oħra li naraw f'dan l-Antifonarju li saru fl-1955.*

Ġesù u bhal Sijon offriet lid-dinja il-veru Alla u hekk saret l-Gharusa t'Alla l-Missier. Minn hawn ġej il-kobor, il-ġmiel u l-hlewwa taghha. Il-ġmiel tal-bjuda taghha jisboq id-dija taż-żerniq u l-ġmiel tal-qamar. Il-Glorja Taghha tgħaddi lil dik tax-xemx.

Riferenzi:

Brevjar – Ghasar tas Sollennita tat-Tluġh fis-Sema tal-Vergni Mqaddsa Marija
L-Omelija Liturgika – Patri Guido Schembri OFM Pagni 149-151 u pagna 157
Dizzjunarju Bio Biblijografiku Nazzjonali – Rob. Mifsud Bonnici – pagni 378-379
Catholic Dictionary – Addis and Arnold's – Revised by Mgre, P.E. Hallett – Antiphom P.34.